

முதல்வர் மு.க.ஸ்டாலின் ஆட்சியில்

சிறப்பாகச் செயல்படுத்தப்படும் 'அம்மா' உணவகம் திட்டம்!

தி.மு.க. அரசின் சிறந்த திட்டங்களை எல்லாம் சிதைத்தது அ.தி.மு.க. அரசு!

திராவிட முன்னேற்றக் கழக ஆட்சி, அ.தி.மு.க. ஆட்சியின் திட்டங்கள் என்று பாராமல், அவற்றை மேலும் சிறப்பாகச் செயல்படுத்தி வரும் நிலையில், தி.மு.க. ஆட்சியை அ.தி.மு.க. வினர் குறை கூறி வருவது விரிதையானது.

பேதம் பார்க்கும் பண்பு, தி.மு.க. விடமோ, தி.மு.க. அரசிடமோ ஒருபோதும் இருந்ததில்லை! குறிப்பாக, தமிழ்நாடு முதலமைச்சர் மு.க.ஸ்டாலின் அவர்கள், அ.தி.மு.க. - அரசின் திட்டம் என்று பாராமல், 'அம்மா' உணவகம் திட்டத்தை மிகச் சிறப்பாகச் செயல்படுத்தி வருகிறார்கள்.

இருப்பினும் தி.மு.க. அரசைக் குறை கூறி வரும் அ.தி.மு.க. பொதுச் செயலாளர் மற்றும் அவரது கட்சியினருக்குப் பதிலடி கொடுக்கும் வகையில் - கடந்த காலங்களில் அ.தி.மு.க. - அரசு, சிதைத்த கழக அரசின் திட்டங்கள் குறித்த ஒரு செய்தி தொகுப்பே இது! அதனைக் காணலாம்!

தமிழ்நாட்டின் எதிர்க்கட்சித் தலைவர், பழனிசாமி தமிழ்நாடு முதலமைச்சர் திராவிட நாயகர் ஆட்சியைக் குறைகூறிச் சில செய்தி களைச் சொல்லி வருகிறார்.

அதிலும், அ.தி.மு.க. நிறைவேற்றிய திட்டங்களை தி.மு.க அரசு நிறுத்திவிட்டது, குறிப்பாக அ.தி.மு.க ஆட்சியின் திட்டத்தை முடிவிட்டது, என்றெல்லாம் குறை சொல்லியுள்ளார்.

எதிர்க்கட்சித் தலைவர் அம்மா உணவுத் திட்டம் குறித்துக் கூறியுள்ளார், மக்களுக்கு உண்மை தெரிய வேண்டும் என்பதற்காகச் சில விளக்கங்களை இங்கே குறிப்பிடுகிறோம்.

2021 தேர்தலில் வென்று தி.மு.க. ஆட்சிக்கு வந்ததால், அம்மா உணவகம் திட்டத்தை உடனே முடிவிடுவார்கள் என்று கூறினார்கள். அவர்கள் சொல்லியதுபோல் அத்திட்டம் முடப்படுவதில்லை. கடந்த மூன்றாண்டுகளில் திராவிட நாயகரின் தி.மு.க. ஆட்சி, அம்மா உணவகம் திட்டத்திற்கு ரூ.250 கோடி நிதி ஒதுக்கீடு செய்து சிறப்பாக நிறைவேற்றி வருகிறது.

கடந்த வாரம் வெள்ளிக்கிழமை 19.7.2024 அன்று சென்னை தேனாம்பேட்டையில் உள்ள 'அம்மா உணவகத்திற்கு' நேரில் சென்று பார்வையிட்ட முதலமைச்சர் அவர்கள், அங்குச் சமைக்கப்பட்டு வந்த உணவை எடுத்துச் சாப்பிட்டு உணவுப் பொருள்கள் குறித்து ஆய்வு செய்தார்.

அதனைத் தொடர்ந்து அம்மா உணவகங்களில் சிதைந்த உணவுப் பாத்நீரங்க ளுக்குப் பதிலாகப் புதிய பாத்நீரங்கள் வாங்கிடவும், அம்மா உணவகங்களுக்குத் தேவையான பணிகளுக்காகவும் உடனடியாக ரூ.21 கோடி நிதி ஒதுக்கீடு செய்து உத்தரவிட்டார்.

அ.தி.மு.க. கொண்டு வந்த திட்டம் என்பதற்காக எந்த ஒரு திட்டத்தையும் மாண்புமிகு முதலமைச்சர் மு.க.ஸ்டாலின் அவர்கள் புறக்கணித்திவிடவில்லை. மாறாக, கூடுதல் நிதி ஒதுக்கீடு சிறப்பாகச் செயல்படுத்தி வருகிறார்கள்.

எந்த ஒரு திட்டத்தையும் இது யார் கொண்டு வந்த திட்டம், எந்தக் கட்சி கொண்டு வந்த திட்டம்? என்று பார்க்கும் தி.மு.க-விடம் இல்லை.

எந்த ஒரு திட்டமும் மக்களுக்கு நன்மை பயக்கும் என்றால் அது திட்டத்தை மேலும் சிறப்பிடும் நிறைவேற்றுவதையே வழக்கமாகக் கொண்டுள்ளது தி.மு.க. இதற்கு மேலும் சில சான்றுகள்:

எம்.ஜி.ஆர் சத்துணவுத் திட்டத்தில் 5 முட்டைகள் வழங்கிய தி.மு.க.
1982ஆம் ஆண்டில் மக்கள் திலகம் எம்.ஜி.ஆர் அவர்கள் அறிமுகப்படுத்திய திட்டம், பள்ளிக் குழந்தைகளுக்குச் சத்துணவு வழங்கும் திட்டம்.

எம்.ஜி.ஆர் ஆட்சி முடிந்து, குடியரசுத் தலைவர் ஆட்சியும் முடிந்து தமிழ்நாட்டில் 1989இல் நடைபெற்ற தேர்தலில் தி.மு.க வென்று முதல் மிழறிஞர் கலைஞர் ஆட்சிக்கு வந்தார்.

அம்மா உணவுத் திட்டத்தை முடிவிடும் தி.மு.க. ஆட்சி என்று இப்பொழுது திரைச் சொல்லித் திரிவதுபோல், அப்போதும் தி.மு.க சத்துணவுத் திட்டத்தை முடிவிடும் என்று சிலர் சொன்னார்கள்.



முடியே பழக்கப்பட்டவர்கள் அல்லவா அவர்கள். அதனால்தான் அப்படிச் சொன்னார்கள்.

ஆனால் தி.மு.க. அப்பொழுது சத்துணவுத் திட்டத்தில் 1989இல் இரண்டு வாரங்களுக்கு ஒரு முட்டை சேர்த்து சத்துணவுத் திட்டத்தைப் பள்ளிக் குழந்தை களுக்குச் சத்தான திட்டமாக வழங்கியது.

1996இல் நான்காவது முறையாக முத்தமிழ்நாடு கலைஞர் தலைமையில் தி.மு.க. ஆட்சி மீண்டும் அமைந்தது. அந்தக் காலகட்டத்தில் சத்துணவுடன் குழந்தைகளுக்கு வாரம் 5 முட்டைகள் வழங்கி அத்திட்டத்திற்கு மேலும் சிறப்புச் சேர்த்தவர் கலைஞர்.

இலவச சைக்கிள் வழங்கும் திட்டத்தை விரிவுபடுத்தியது தி.மு.க.

அ.தி.மு.க. ஆட்சிக் காலத்தில் 27.7.2001 அன்று பிறப்பிக்கப்பட்ட அரசாணையின்படி அரசுப் பள்ளிகளில் பதிலெண்ணாம்பு வகுப்புப்பயிலும் ஆதிதிராவிட பழங்குடியின மாணவ, மாணவியர்களுக்கு இலவச மிதிவண்டிகள் வழங்கும் திட்டம் நடைமுறைப்படுத்தப்பட்டது.

இந்தத் திட்டம் பள்ளி மாணவ, மாணவியருக்கு மட்டுமல்லாமல் அவர்களின் குடும்பத்தாருக்கும் பயனளிக்கும் திட்டம் என தி.மு.க. கருதியது. அதனால், அ.தி.மு.க. கொண்டு வந்த திட்டம் என எண்ணாமல் 2006இல் ஆட்சிக்கு வந்த தி.மு.க. 2006-2007 முதல் 5 ஆண்டுகளிலும் முத்தமிழ்நாடு கலைஞர் ஆட்சியில் ஆதிதிராவிட- தாழ்த்தப்பட்டோர் மலைவாழ் இனத்தினர், பிற்படுத்தப்பட்டோர், மிகப்பிற்படுத்தப்பட்டோர், சீமரபினர் உட்பட இதர பல வகுப்புகளைச் சார்ந்தவர்களுக்கும் விரிவுபடுத்தி 19 இலட்சத்து 54 ஆயிரத்து 627 மாணவ மாணவியர்க்கு 465 கோடியே 91 லட்சம் ரூபாய் செலவில் இலவச மிதி வண்டிகள் வழங்கப்பட்டன என்பது வரலாறு.

அ.தி.மு.க. ஆட்சி முடக்கிய தி.மு.க. ஆட்சியின் திட்டங்கள்

தி.மு.க ஆட்சிக்காலத் திட்டங்களை அ.தி.மு.க. ஆட்சியில் முடக்கிய கொடுமைகளைத் தமிழ்நாடு மக்கள் அறிந்தவர்கள்தானே!

கட்சிப் பெயரில் அண்ணாலை வைத்திருக்கிறார்கள். ஆனால், அண்ணா பெயரில் அண்ணா நூற்றாண்டு நினைவாக ரூ.172 கோடியில் தி.மு.க.ஆட்சிக் காலத்தில் முத்தமிழ்நாடு கலைஞர் அவர்கள் 8 தளங்களுடன் பிரம்மாண்டமாக உருவாக்கிய அண்ணா நூற்றாண்டு நூலகத்தைச் சிதைத்தவர்கள் அ.தி.மு.க. வினர் என்பது நாடறிந்ததல்லவா!

அமெரிக்க ஜனாதிபதியாகத் திகழ்ந்த பில்கிளின்டன் அவர்களின் துணைவியார் திருமதி ஹில்லாரி கிளின்டன் சென்னை வந்து, அண்ணா நூற்றாண்டு நூலகத்தைப் பார்வையிட்டு உலகத் தரத்தில் கட்டப்பட்டுள்ள மிகச் சிறந்த நூலகம் இது எனப் பாராட்டினார். அந்த நூலகம் திருமண மண்டபமாக - குழந்தைகள் மருத்துவ மனையாக மாற்றப்படும் என அறிவித்து நடைமுறைக்கும் கொண்டு வர ஆணைகள் பிறப்பித்தது அ.தி.மு.க. ஆட்சி.

பூந்தமல்லி சாலையின் நடுவிலும் உயர் மட்ட மேம்பாலத்திற்குப் பிரம்மாண்டமான தூண்கள் கட்டப்பட்டு வந்தன. அப்படிக்கட்டப்பட்ட மேம்பாலப் பணிகள் விரைவாக நடைபெற்று வந்த வேளையில் 2011 இல் அ.தி.மு.க. ஆட்சிக்கு வந்தவுடன் அந்தத் திட்டத்திற்குத் தடை போட்டார்களே!

இன்றும் அவர்களின் பொறாமை உணர்வைப் புலப்படுத்தும் அடையாளங்களாகக் கூவம் ஆற்றுக் கரையோரங்களிலும், கோயம்பேடு முதல் மதுரவாயல் வரை பூந்தமல்லி நெடுஞ்சாலையிலும் 13 ஆண்டு களாக நின்று கொண்டிருக்கும் பிரம்மாண்டமான தூண்கள் சொல்லும் கதையை மறந்து விட்டாரா எதிர்க்கட்சித் தலைவர்!

பண்பாட்டுச் சின்னம் கண்ணகி சிலையை அகற்றினார்களே

பேரறிஞர் அண்ணா காலத்தில் கொண்டாடப்பட்ட இரண்டாம் உலகத் தமிழ் மாநாட்டின்போது சென்னை கடற்கரையில் முத்தமிழ்நாடு கலைஞர் வழங்கி நிறுவப்பட்ட தமிழனின் பண்பாட்டுச் சின்னம் கண்ணகி சிலையை இரவோடு இரவாகக் கடத்தி லாரி மோதி விட்டது எனக் கதை கட்டி அருங்காட்சியகத்தில் கொண்டுவரப்பட்ட கிடத்தினார்களே மறந்து போச்சு!

கலைத் தொண்டுகளினால் தமிழ்நாட்டிற்கு உலகப்புகழ் சேர்த்த நடிப்புலக மேதை சிம்மம் குரலோன் நடிகர் திலகம் சிவாஜி கணேசன் அவர்களுக்கு முத்தமிழ்நாடு கலைஞர் கடற்கரைச் சாலையில் நிறுவிய அகற்றியதும் நீங்கத்தானே!

10,000 சாலைப் பணியாளர்கள் வாழ்வைக் குலைத்தவர்கள்

10,000 குடும்பங்களை வாழ்வைக் குத்தமிழ்நாடு கலைஞர் 10,000 சாலைப் பணியாளர்களை 1998-ஆம் ஆண்டில் நியமித்தார். 2001-ல் அமைந்த அ.தி.மு.க. ஆட்சி அவர்கள் அத்தனை பேரையும் பதவி நீக்கம் செய்தது. அவர்கள் அண்ணா விரதப் போராட்டம் நடத்தியும், நீதிமன்றங்களை நாடியும் மீண்டும் நியமனம் செய்யப்பட்டவேண்டும் என்று போராடியும் சாலைப்பணியாளர் குடும்பங்களை வாழ விடாமல் அவர்களில் பலரை சாகவிட்டது அ.தி.மு.க. ஆட்சி அல்லவா.

மக்கள் நலப் பணியாளர்கள் வாழ்வைச் சிதைத்த அ.தி.மு.க. ஆட்சி

கலைஞர் அரசு 2.7.1990-இல் நியமனம் செய்த மக்கள் நலப் பணியாளர்களை அ.தி.மு.க. அரசு 13.7.1991-இல் வேலை நீக்கம் செய்தது. 3.6.1996-இல் கலைஞர் அரசு மறு நியமனம் செய்த அவர்களை 2001-இல் அ.தி.மு.க. அரசு மீண்டும் வேலை நீக்கம் செய்தது. பின் கலைஞர் அரசு 1.6.2006 இல் மீண்டும் நியமனம் செய்து 2011-இல் அமைந்த அ.தி.மு.க. அரசு மறுபடியும் டிஸ்ட்ரிப்யூட் செய்து 12.6.53 மக்கள் நலப் பணியாளர்களின் குடும்பங்களைச் சிதைத்துச் சித்திரவதை செய்துவிட்டது.

அந்த மக்கள் நலப் பணியாளர்களில் வாழ்மை காரணமாகவும், போராடக் களைத்து இளைப்பினாலும் மாண்டுபோனார்களே - அவர்கள் குடும்பங்களைத் தவிக்கவிட்டார்கள் அ.தி.மு.க. ஆட்சியாளர்கள். இந்த உண்மைகளையெல்லாம் ஒரு நொடி நேரம் கூட நினைக்க நேரமில்லையா எதிர்க்கட்சித் தலைவருக்கு!

செம்மொழிப் பூங்காவை சிதைத்தவர்களா பேசுவது?

150 ஆண்டுகளுக்கு மேலாக அறிஞர் காலடுவெல் அவர்கள் முதன் முதல் கூறி, தொடர்ந்து பல அறிஞர்கள் கோரிக்கைகள் வைத்தும் எவராலும் நிறைவேற்றப் படாத தமிழ் செம்மொழி கோரிக்கையை ஒன்றிய அரசை வலியுறுத்தி 2005-ஆம் ஆண்டில் அன்னை சோனியா காந்தி அவர்களின் ஒத்துழைப்போடு அன்னை தமிழ்மொழிக்குச் செம்மொழி என்னும் சிறப்பைப் பெற்றுத் தந்த வெற்றியின் அடையாளமாக 2010 ஜூன் திங்களில் கோவை மாநகரில் கொண்டாடிய உலகத் தமிழ்ச் செம்மொழி மாநாட்டினைத்

தொடர்ந்து; அந்தச் செம்மொழி வெற்றியின் மற்றொரு நினைவுச் சின்னமாக முத்தமிழ்நாடு கலைஞர் அவர்கள் சென்னை அண்ணா மேம்பாலத்திற்கு அருகில் பல ஆண்டுகளாகத் தனியார் ஆக்கிரமிப்பிலிருந்த நூற்றுக் கணக்கான ஏக்கர் நிலங்களை மீட்டு, அங்கு அமைத்த செம்மொழிப் பூங்காவைச் சிதைத்தது எதிர்க்கட்சித் தலைவர் அவர்கள் இடம்பெற்றிருந்த அ.தி.மு.க. ஆட்சி தானே!

அதேபோல அடையாற்றின் அருகே கிரீன் வேஸ் சாலைப் பகுதியில் தி.மு.க. ஆட்சிக் காலத்தில் முத்தமிழ்நாடு கலைஞர் அமைத்திருந்த தொல்காப்பியர் பூங்காவை உருக்குலைத்ததும் அ.தி.மு.க. ஆட்சிதானே!

இவை மட்டுமல்ல;
தி.மு.க. ஆட்சி கொண்டு வந்த, 'நமக்கு நாமே திட்டம்'!

தி.மு.க. ஆட்சி கொண்டு வந்த, 'நடைமுறைப்படுத்திய, 'அண்ணா மறுமலர்ச்சி திட்டம்'!

தி.மு.க. ஆட்சி கொண்டு வந்த, 'சமத்துவபுரத் திட்டம்'!

தி.மு.க. ஆட்சி கொண்டு வந்த, 'உழவர் சந்தைத் திட்டம்'!

தி.மு.க. ஆட்சி கொண்டு வந்த, மக்கள் பிரச்சனைகளை தீர்த்த, 'மனுநீதி திட்டம்'!

தி.மு.க. ஆட்சி கொண்டு வந்த கலைஞர் 'காப்பீட்டுத் திட்டம்'

தி.மு.க. ஆட்சி கொண்டு வந்த, 'சமச்சீர் கல்வி திட்டம்'!

தி.மு.க. ஆட்சி கொண்டு வந்த 'மினி பஸ் திட்டம்'!

முதலான திட்டங்களையெல்லாம் சிதைத்தது யார் என்பதையும் மறந்து விட்டாரா எதிர்க்கட்சித் தலைவர்!

செய்ததெல்லாம் தி.மு.க. ஆட்சி! சீர்குலைத்ததெல்லாம் அ.தி.மு.க. ஆட்சி! அதனால்தான் தி.மு.க மக்களின் மகத்தான ஆதரவான கட்டுக்கோப்பாக வளர்ந்து இன்றும் செழித்து நிற்கிறது; தொடர்ந்து மக்களுக்குத் தொண்டாற்றி வெற்றி மேல் வெற்றி பெற்று வருகிறது.

அதனால்தான், அ.தி.மு.க சிதைந்து சின்னாபின்னமாகி - இதைத் தேர்தலில் கூட போட்டியிட்டுத் துணைவில்லாமல் ஒடி ஒளிந்து கொள்ள வேண்டிய அவநிலைக்கு ஆளாகிப் பிதற்றிக் கொண்டுள்ளது. இதையெல்லாம் மறந்து விட்டாரா எதிர்க்கட்சித் தலைவர்?

இவை மட்டுமல்ல!

தி.மு.க. மக்கள் நலம் நாடும் இயக்கம்!
சுயமரியாதையைக் கற்றுத்தந்த தந்தை பெரியார், பகுத்தறிவு இனமான தமிழ் நெறிகளைப் பேற்றிட வழிகாட்டிய பேரறிஞர் அண்ணா.

சமூகநீதி - சாதி, மத, பேதம் நீங்கிடும் சமத்துவச் சிந்தனைகளைத் தந்து தமிழ்நாட்டை வளர்த்தெடுத்து இந்திய அளவில் - சமதர்மச் செங்கோல் ஏந்தி சமூக நீதியைச் செழிக்கச் செய்த முத்தமிழ்நாடு கலைஞர்.

இந்த முப்பெரும் தியாக சீலர்களும் காட்டிய முன்னேற்றத் தீசையில் மிடுக்கோடு ஆட்சிச் சக்கரத்தைச் சுழற்றியபடி தமிழ்நாட்டை இந்தியாவின் முன்னணி மாநிலமாக உயர்த்தி வருகிறார் திராவிட நாயகர் மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள்!

திராவிட நாயகர் அவர்களால்தான் இந்த மாநிலம் வையத்தில் ஓங்கி நாளுக்கொரு பாராட்டு! நாளுக்கொரு வாழ்த்து! எனப் புகழ் பெற்று வருகிறது. இதைப் பெருமைக் குடியாக வயிற்றொச்சலால் வாங்கு வந்ததை எல்லாம் கூறி தமிழ்நாட்டு மக்களை ஏமாற்றிப் புலம்புகிறார் எதிர்க்கட்சித் தலைவர்!

ஏமாற்றாதே ஏமாற்றாதே என்று மக்கள் திலகம் எம்.ஜி.ஆர். அவர்கள் சொல்லெடுத்துக் கூறி, கவிஞர் வாலி அவர்கள் எழுதி, அடிமைப் பணன் படத்தில் எம்.ஜி.ஆர். பாடுவது போல் அமைந்த பாடலின் தொடர்களையே நினைவுபடுத்துகிறோம்.

ஏமாற்றாதே ஏமாற்றாதே! ஏமாற்றாதே ஏமாற்றாதே!



அமைச்சர் கே.என்.நேரு துறையூரில் 97 பயனாளிகளுக்கு ரூபாய் 26 இலட்சத்து 26 ஆயிரம் மதிப்பீட்டில் நலத்திட்ட உதவிகளை வழங்கினார். உடன் மாவட்ட ஆட்சித்தலைவர் மா.பிரதிபுமார், முசிறி ஸ்டாலன் உறுப்பினர் ந.தியாகராஜன் எம்.எல்.ஏ., மாவட்ட ஊரக வளர்ச்சி முகமை திட்ட இயக்குநர் தேவநாதன், மாவட்ட பிற்படுத்தப்பட்டோர் நல அலுவலர் கோ.தவச்செல்வம், மாவட்ட ஊராட்சி தலைவர் த.இராஜேந்திரன் மற்றும் பலர் உள்ளனர்.



திருப்பூர் மாவட்டம், காங்கேயம் ஒன்றியம், ஆலம்பாடி ஊராட்சி, நெய்க்காரன்பாளையம் அரசு ஆரம்பப்பள்ளியில் மருத்துவம் மற்றும் மக்கள் நலவழங்கு துறையின் சார்பில் கலைஞரின் வருமுகம் காப்போம் திட்டத்தின் கீழ் இலவச சிறப்பு மருத்துவ முகாமினை தமிழ்நாட்டின் மக்கள் செய்திருப்பதை அமைச்சர், கழக உறுப்பினர் செயல் திட்டக்குழு உறுப்பினர் கு.பெ.சாமிநாதன் துவக்கி வைத்து பார்வையிட்டார். இதில் ஈடுபாடு நாடாளுமன்ற உறுப்பினர், கழக இளைஞர் அணி துணைச் செயலாளர் கே.இ.பிரகாஷ், மாவட்ட சுகாதார அலுவலர் மரு.முரளிசங்கர், மாவட்டக் கவுன்சிலர் கிருஷ்ணவேணி வரதராஜ், காங்கேயம் வட்டக் ஒன்றியச் செயலாளர் கருணை பிரகாஷ் உட்பட பலர் கலந்து கொண்டனர்.